

# जीटी रोड मूवि

हरिभूमि

तापमान



अधिकतम 42.2 डिग्री  
न्यूनतम 22.3 डिग्री

रोहतक, बुधवार, 15 मई 2024

बच्चों के जीवन में मां की अहम भूमिका



दसवीं कक्षा में आयुषी सैनी ने मारी बाजी



## खबर संक्षेप

### नशीले कैम्पूल सहित दो गिरफ्तार

अंबाला। थाना मुलाना के पुल के नीचे से नशा तस्करी के मामले में पुलिस ने आरोपी शिव कुमार उर्फ मिता को 208 नशीले कैम्पूल सहित गिरफ्तार किया है। पुलिस को सूचना मिली थी कि आरोपी नशीले कैम्पूल जूट तस्करी का अपराधिक कार्य करते हैं। सूचना के आधार पर पुलिस ने पुल के नीचे नाकाबंदी कर आरोपियों को काबू कर लिया।

### धमकी देने के मामले में आरोपी गिरफ्तार

अंबाला। थाना पडाव में दर्ज घर में घुसकर मारपीट करते हुए जान से मारने की धमकी देने के मामले में पुलिस ने आरोपी वीरेंद्र उर्फ सागर को गिरफ्तार किया है। दुखेड़ी के अनिल कुमार ने 12 मई 2024 को शिकायत दर्ज करवाई थी कि आरोपी वीरेंद्र उर्फ सागर ने उसके घर में घुस कर उससे लोहा सरिया से मारपीट कर जान से मारने की धमकी देने का अपराधिक कार्य किया है। इस शिकायत पर पुलिस ने मामला दर्ज किया था।

### धोखाधड़ी के मामले में तीन गिरफ्तार

अंबाला। थाना बराड़ा में दर्ज धोखाधड़ी के मामले में पुलिस ने आरोपी हरप्रीत सिंह, राहुल व आरोपी संदीप को गिरफ्तार किया है। सुभरी के रविंद्र कुमार ने 08 अप्रैल 2024 को शिकायत दर्ज करवाई थी कि 30 मार्च 2024 को आरोपियों द्वारा दुकान से रूपयों का हार लेकर पैसे न देने की धोखाधड़ी का अपराधिक कार्य किया है। इस शिकायत पर पुलिस ने मामला दर्ज किया था।

### युवती घर से नगदी लेकर फरार

पानीपत। पानीपत के न्यू क्रांति नगर से समुदाय विशेष की लड़की को उसी मकान में किराए पर रहने वाला रोहित उर्फ छोटे निवासी बिहार, बहला फुसला कर अपने साथ ले गया। परिजनों का कहना है कि रोहित दो साल से लड़की को परेशान करता था। अनेकों बार लड़की के परिजनों ने उसे समझाया भी था, लेकिन वह नहीं माना। अब वह सोते हुए परिवार के बीच में से लड़की को भगा ले गया। लड़की अपने कागजात व घर में रखी नगदी लेकर चली गई।

### बेटे को लेकर नहर में कूदी मां

पानीपत। पानीपत से गुजर रही दिल्ली पैरल नहर में 22 वर्षीय कुसुम पत्नी मोहम्मद अली ने अपने डेढ़ साल के पुत्र मोहम्मद अनास के साथ कूद गईं। वहीं राहगीरों में कई लोग नहर में कूद गए और उन्होंने कुसुम व अनास को नहर से बाहर निकाला। राहगीरों ने दोनों को पानीपत के सिविल अस्पताल में भर्ती करवाया। इधर, पुलिस की जांच में पता चला कि कुसुम ने घरेलू कलह के चलते मानसिक रूप से परेशान थी, इसके चलते वह पुत्र के साथ नहर में कूद गई थीं।

# कुरुक्षेत्र में आग लगने से चार झुगी झोपड़ियां जलकर राख

## बच्चों समेत झुगियों में रह रहे परिवारों के सभी सदस्य सुरक्षित

हरिभूमि न्यूज ▶▶ कुरुक्षेत्र

मंगलवार दोपहर थीम पार्क के समीप झुगियों में लगी आग के दौरान तमाम घरेलू सामान सहित 4 झुगी-झोपड़ियां जलकर खाक हो गईं। बच्चों ने प्रशासन से समेत झुगियों उनके नुकसान में रह रहे परिवारों को ही सु र ि क्ष त मांग की निकलने का समय मिल गया। जिससे किसी जान का नुकसान नहीं हुआ। फायर ब्रिगेड ने आकर जब तक आग पर काबू पाया धरेलु सामान समेत झुगियां स्वाहा हो चुकी थी। गरीब परिवारों ने



कुरुक्षेत्र। आग से जला सामान।

फोटो: हरिभूमि

प्रशासन से उनके नुकसान के लिए मुआवजे की मांग की है। जानकारी मुताबिक छठी पातशाही गुरुद्वारा के समीप खाली पड़ी जगह में मजदूरों के करीब 8-9

परिवार झुगी झोपड़ी डालकर गुजर-बसर कर रहे थे। दोपहर करीब 11 बजे झुगी झोपड़ी में आग लग गई। आग से 4 झुगी झोपड़ी जलकर राख हो गईं।

### शॉर्ट सर्किट के कारण लगी आग

शॉर्ट सर्किट के कारण लगी आग के दौरान तमाम घरेलू सामान सहित 4 झुगी-झोपड़ियां जलकर खाक हो गईं। बच्चों ने प्रशासन से समेत झुगियों उनके नुकसान में रह रहे परिवारों को ही सु र ि क्ष त मांग की निकलने का समय मिल गया। जिससे किसी जान का नुकसान नहीं हुआ। फायर ब्रिगेड ने आकर जब तक आग पर काबू पाया धरेलु सामान समेत झुगियां स्वाहा हो चुकी थी। गरीब परिवारों ने

# यमुनानगर: हवालात में बंद आरोपी होमगार्ड को धक्का देकर हुआ फरार

## आरोपी ने पेट दर्द का बनाया था बहाना

हरिभूमि न्यूज ▶▶ यमुनानगर

बूडिया गेट चौकी की हवालात में बंद विजय नगर कालोनी निवासी अनिल कुमार होमगार्ड को धक्का देकर फरार हो गया। आरोपी ने पेट दर्द का बहाना बनाया था।



लिए होमगार्ड मनोज कुमार को नियुक्त किया था। इसी दौरान आरोपी ने पेट में दर्द होने की बात कहकर जोर-जोर से चिल्लाना शुरू कर दिया। होमगार्ड मनोज कुमार ने हवालात का ताला खोलकर उसे उठाने लगा तो उसने एकदम से धक्का दे दिया। जिससे होमगार्ड नीचे गिर पड़ा। इतने

### सुराग नहीं लगा

उधर, चौकी इंजाज अजय कुमार का कहना है कि अभी आरोपी का कोई सुराग नहीं लगा है। आरोपी की तलाश के लिए टीम लगी हुई है। जल्द ही उसे गिरफ्तार कर लिया जाएगा।

# पर्स छीनने के मामले में दो दोषियों को कैद

हरिभूमि न्यूज ▶▶ यमुनानगर

जिला एवं सत्र न्यायाधीश शालिनी नागपाल की कोर्ट ने रेलवे कर्मचारी श्रीराम का पर्स छीनने वाले दोषियों पुराना हमीदा निवासी बंटी को छह साल तथा काका को पांच साल की सजा सुनाई गई है। दोनों आरोपियों पर 25-25 हजार रुपये जुर्माना भी गलाया गया है। जुर्माना न भरने पर दोनों आरोपियों को अतिरिक्त सजा धुगतनी होगी।

अपने घर जा रहा था। रेलवे कॉलोनी में बाइक सवार दो युवकों ने उसे रोका और रामनगर का पता पूछने लगे। जब वह आरोपी युवकों को पता बताने लगा तो दोनों उसकी कमीज की जेब में रखा पर्स छीन लिया और मौके से फरार हो गए थे। पर्स में 3600 रुपये, आधार कार्ड, पैन कार्ड और रेलवे कार्ड था। पुलिस ने इस केस में पुराना हमीदा निवासी काका और बंटी को हिरासत में लिया था। पूछताछ के बाद पुलिस ने दोनों आरोपियों से श्रीराम से छीनी गई नकदी और कार्ड बरामद कर लिए थे। तब से यह मामला कोर्ट में चल रहा था।

# प्रो. दलीप के सिर सजा कुटा का ताज

हरिभूमि न्यूज ▶▶ कुरुक्षेत्र

कुरुक्षेत्र विश्वविद्यालय शिक्षक संघ के चुनावों में प्रो. दलीप कुमार ने अपने निकटतम प्रतिद्वंद्वी डा. विवेक गौड को 2 वोटों से हराया। उन्होंने 120 वोट हासिल किए हैं, जबकि डा. विवेक गौड ने 117वोट प्राप्त किए हैं। चुनाव में प्रधान पद के उम्मीदवार डा. ज्ञान चहल ने 92 वोट हासिल किए हैं। प्रदेश के सबसे मजबूत विश्वविद्यालय शिक्षक संघों में शुमार कुवि शिक्षक संघ का चुनाव मंगलवार को काफी रोमांचक रहा। चुनाव में सचिव पद पर डा. राजपाल ने 20 वोटों से जीत दर्ज की। डा. राजपाल को 171 वोट, विजय कुमार को 151 मत मिले। वहीं उप प्रधान पद पर डा. दीपक राय ने 74 मतों से जीत दर्ज की। डा.



कुरुक्षेत्र। नवनिर्वाचित प्रधान प्रो. दलीप कुमार व कार्यकारिणी। फोटो: हरिभूमि

दीपक राय को 196 वोट, मोहिंद्र सिंह को 122 मत मिले। संयुक्त सचिव पद पर डा. मनीषा संघु ने 107 मतों से जीत दर्ज की। डा. मनीषा संघु को 215 वोट, विवेक कुमार को 108 मत मिले। चुनाव निर्वाचन अधिकारी कृष्ण पांडे व सह निर्वाचन अधिकारी प्रताप ने ने बताया कि चुनाव में 324 शिक्षक मतदाता प्रत्याशियों ने मत का प्रयोग किया। कोषाध्यक्ष पद के लिए डा. सतीश कुमार को निर्विरोध

कोषाध्यक्ष चुना गया है। कुवि शिक्षक संघ के नवनिर्वाचित प्रधान प्रो. दलीप कुमार ने कहा कि शिक्षकों ने उन पर पर विश्वास जताया है। उन्होंने सभी शिक्षकों का धन्यवाद किया। प्रो. दलीप ने कहा कि उनका लक्ष्य कुटा के सम्मान को बढ़ावा देना है और शिक्षक हितों के लिए कार्य करना है। कहा कि शिक्षकों की मांगों को प्रदेश सरकार और कुवि प्रशासन के सामने जोरदार तरीके से उठाया जाएगा।

# पानीपत के सिविल अस्पताल में खुलेगा जन औषधि केंद्र

हरिभूमि न्यूज ▶▶ पानीपत

पानीपत के सिविल अस्पताल में आने वाले मरीजों के लिए सिविल अस्पताल के अंदर ही सस्ती दवाइयां मिलेंगी। ये दवाएं सिविल अस्पताल से बाहर स्थित मेडिकल स्टोर्स पर बिकने वाली दवाइयों के मुकाबले 50 से 90 प्रतिशत तक



स्वास्थ्य विभाग ने केंद्र के नाम से किया पेनकार्ड अप्लाई

सस्ती होगी। सस्ती दवाएं मिलने से रोगियों व इनके परिजनों को आर्थिक रूप से काफी राहत मिलेगी। स्मरणीय है कि प्रदेश सरकार के वेयरहाउस में बहुत सी दवाओं का स्टॉक समय पर नहीं आता और दवाओं की कमी बनी रहती है। इसके चलते सिविल अस्पताल के दवा केंद्र में रोगियों को 30 फीसद दवाएं नहीं मिल पाती। इस कारण

स्वास्थ्य विभाग के चीफ फार्मासिस्ट प्रदीप कुमार ने बताया कि स्वास्थ्य विभाग ने केंद्र के नाम से पेनकार्ड अप्लाई कर दिया। फिलहाल ओपीडी ब्लॉक में इस जन औषधि केंद्र बनाया जाएगा। इसके लिए कागजी कार्यवाही शुरू कर दी गई है। इधर, डिप्टी एमएस डॉ. अमित पोरिया ने बताया कि सिविल अस्पताल में खुलने जा रहे जन औषधि केंद्र पर रोगियों को उनकी उम्मीद से भी सस्ती दवाइयां मिलेंगी। वहीं, जन औषधि केंद्र का संचालन जिला अस्पताल प्रशासन की देखरेख में किया जाएगा। ऐसी ही यहां पर 300 से ज्यादा प्रकार की दवाइयां मरीजों को सस्ती रेट पर दी जाएगी। वैसे तो मरीजों को अस्पताल में फ्री में ही दवाइयां मिलती हैं, जो दवा उपलब्ध नहीं होगी वो बाहर के मेडिकल की बजाय अब जन औषधि केंद्र से ले सकेंगे।

रोगियों को मजबूरन सिविल अस्पताल के बाहर स्थित मेडिकल स्टोर्स से बाजारी रेट पर दवाइयां खरीदनी पड़ती है। सिविल अस्पताल में आने वाले रोगियों को सस्ती व गुणवत्ता वाली दवाइयां मिल सकें इसके लिए पानीपत के सिविल अस्पताल के ओपीडी ब्लॉक में जन औषधि केंद्र खोला जाएगा।

# एशियाई मास रेसलिंग चैंपियनशिप के लिए गुरवंश रवाना

हरिभूमि न्यूज ▶▶ लाडवा

एसोसिएशन ऑफ ट्रेडिशनल स्पोर्ट्स हरियाणा की तरफ से गुरवंश सिंह अरोड़ा को उज्बेकिस्तान में आयोजित होने वाली एशियाई मास रेसलिंग चैंपियनशिप 2024 के लिए रवाना किया गया। एसोसिएशन के महासचिव सतविंदर सिंह



लाडवा। गुरवंश सिंह अरोड़ा को उज्बेकिस्तान में आयोजित होने वाली एशियाई मास रेसलिंग चैंपियनशिप 2024 के लिए रवाना करते एसोसिएशन के सदस्य।

ने जानकारी देते हुए बताया कि 15 मई से 20 मई तक उज्बेकिस्तान में 6 दिवसीय एशियाई मास रेसलिंग चैंपियनशिप आयोजित की जानी है जिसमें हरियाणा की ओर से भी एक खिलाड़ी भाग ले रहे हैं जिन्होंने

नेशनल चैंपियनशिप में गोल्ड मेडल हासिल किया था जिनकी रवानगी के लिए एसोसिएशन ऑफ ट्रेडिशनल स्पोर्ट्स हरियाणा की तरफ से एक विदाई समारोह का आयोजन किया गया जिसकी अध्यक्षता एसोसिएशन के स्टेट

प्रेसिडेंट राकेश खुराना ने की। राकेश खुराना ने खिलाड़ी के शुभकामनाएं देते हुए कहा कि अंतर्राष्ट्रीय स्तर की प्रतियोगिता में क्षेत्र का खेलों में प्रतिनिधित्व करना ना केवल खिलाड़ियों के लिए गर्व की बात है बल्कि पूरी एसोसिएशन

### रवानगी से पहले सभी का आशीर्वाद लिया

एसोसिएशन के डिस्ट्रिक्ट चेरमैन अमित सिंघल ने भी शुभकामनाएं देते हुए कहा कि इस खेल को सरकार को खेल नीति में शामिल कराने के लिए उनकी एसोसिएशन प्रयासरत है ताकि इस खेल को खेलने वाले खिलाड़ियों को फायदा मिल सके। खिलाड़ी गुरवंश सिंह अरोड़ा ने रवानगी से पहले सभी का आशीर्वाद लिया और ईमानदारी से खेल के लिए अपना शत प्रतिशत देने का वादा किया। इस अवसर पर कोच अमित धारीवाल को भी एसोसिएशन की तरफ से नेशनल रेकॉर्ड का लाइसेंस व नियुक्ति पत्र सौंपा गया।

के लिए हर्ष का विषय है और इस चैंपियनशिप के लिए उन्होंने खिलाड़ी से अपना शत-प्रतिशत देने की अपील की।

# नहर से मिला लापता ट्रांसपोर्टर का शव

हरिभूमि न्यूज ▶▶ अंबाला

बहादुरगढ़ से लापता एक ट्रांसपोर्टर का शव अंबाला नहर स्थित नहर से मिला है। मृतक के सिर व शरीर पर चोटों के निशान पाए गए हैं। परिवार के लोगों ने युवक की हत्या कर शव को नहर में फेंकने की आशंका जताई है। ट्रांसपोर्टर 6 दिन पहले से घर से लापता था। पंजाब पुलिस ने शव को कब्जे में लेकर पोस्टमॉर्टम की कार्यवाही शुरू कर दी है। पंजाब के बहादुरगढ़ के मृतक गगनदीप सिंह (33) के भाई शरणजीत ने बताया कि उसका भाई ट्रांसपोर्टर था और खुद भी कभी कभी ड्राइवरी का काम कर लेता था। 6 मई को वह गैस प्लांट से सिलेंडर लोड कर गाड़ी में पीटा साहब गया था। 8 मई



ट्रांसपोर्टर गगनदीप सिंह की फाइल फोटो।

को वापस लौटा था और प्लांट की पार्किंग में गाड़ी खड़ी करने के बाद बाइक पर घर आ रहा था कि रास्ते में से ही लापता हो गया था। पहले तो अपने स्तर पर तलाश करते रहे और फिर घनौर थाना पुलिस को शिकायत की थी। शरणजीत ने बताया कि 8 मई की रात को जब उसका भाई घर नहीं आया तो हमने उसकी काफी जगह तलाश की। जिसके बाद 9 मई को ही पंजाब में नहर के पास से मिली थी।

## किसान संगोष्ठी

प्राकृतिक खेती के लिए किसानों को प्रोत्साहन दिया

हरिभूमि न्यूज ▶▶ करनाल

समर फाउंडेशन के बैनर तले मंगलवार को सेक्टर 12 स्थित जाट भवन में किसान संगोष्ठी का आयोजन किया गया। संगोष्ठी में मुख्य अतिथि के तौर पर आई सी ए आर के पूर्व डिप्टी डा य रे क ट र जनरल पदमश्री डा. एमएल स्वास्थ को लेकर चिंता जबकि विशिष्ट अतिथि के तौर पर वरिष्ठ वैज्ञानिक डा. गुरुबचन सिंह, डा. राज गुप्ता, डा. आरके मलिक, डा. रणधीर सिंह

## करनाल में किसान संगोष्ठी का किया आयोजन, प्रतिश्रील किसानों ने लिया हिस्सा

# समर फाउंडेशन के बैनर तले देशभर के प्रसिद्ध वैज्ञानिक खोजेंगे किसानों की समस्याओं के समाधान



करनाल। किसान संगोष्ठी में दीप प्रज्वलित करते मुख्य अतिथि।

व राइस मिल एसोसिएशन के पूर्व चेयरमैन विजय सेतिया ने शिरकत की। किसान संगोष्ठी में प्रदेश के अलग-अलग हिस्सों से आए प्रगतिशील किसानों व महिला किसानों ने बढ़चढ़ कर हिस्सा

लिया। किसान संगोष्ठी में पहुंचने पर महाराणा प्रताप हॉटेलकल्चर यूनिवर्सिटी के पूर्व वाइस चांसलर व समर फाउंडेशन के चेयरमैन प्रो. समर सिंह ने मुख्य अतिथि व विशिष्ट अतिथियों को शॉल व स्मृति

### रासायनिक खेती के दुष्प्रभाव पर चर्चा की

डा. राज गुप्ता ने भूमि कि उर्वरकता बढ़ाने के लिए कार्बन प्रबंधन और बायोमास बढ़ाने के लिए किसानों को प्रोत्साहित किया तथा रासायनिक खेती के दुष्प्रभाव पर चर्चा की। डॉ. गुरुबचन सिंह ने वातावरण बर्दाब के चलते घटते जल स्तर एवं मिट्टी के निरवस्वस्थ को लेकर चिंता व्यक्त की। पदमश्री डॉ. हरिओम ने प्राकृतिक खेती के लिए किसानों को प्रोत्साहन दिया और खेती के स्वास्थ्य के लिए इसकी आवश्यकता पर बल दिया। समर फाउंडेशन के चेयरमैन प्रो. समर सिंह ने किसानों को आश्चर्य किया कि फाउंडेशन के उद्देश के तहत किसानों में क्षमता विकास तथा उत्कृष्ट तकनीकों के प्रसार के लिए काम करेगा। मौके पर डॉ. रितेश शर्मा, डॉ. जागे सिंह, स्वामी सम्पूर्णानन्द व पदमश्री महावीर गुप्ते ने भी किसानों को सम्बोधित किया। कार्यक्रम का संचालन डॉ. रणधीर सिंह ने करते हुए सभी अतिथियों का धन्यवाद ज्ञापित किया।

चिन्ह देकर सम्मानित किया। आईसीएआर के पूर्व डिप्टी डायरेक्टर जनरल पदमश्री डा. एमएल मदान ने किसानों को सम्बोधित करते हुए कहा कि किसान भाईयों को समझाने का प्रयास करना है कि किसानों को खेती से कैसे फायदा होगा, किसान सोचता है कि उसे तो फायदा हो रहा है।

# उल्लेखनीय सहयोग व मार्गदर्शन के लिए बाबा सुखा सिंह कार सेवा करनाल का सम्मान किया

हरिभूमि न्यूज ▶▶ करनाल

सिख योद्धे व 18वीं सदी में अपनी सूरवीरता से इतिहास के सुनहरी पन्नों पर नाम लिखवाने वाले महान जनरल जयधर बाबा जस्सा सिंह रामगढ़िया की 300वीं जन्म शताब्दी के समापन समारोह में उल्लेखनीय सहयोग व मार्गदर्शन के लिए आज बाबा सुखा सिंह कार सेवा करनाल का सम्मान किया गया। बाबा जस्सा सिंह रामगढ़िया जन्म शताब्दी के इंटर्नेशनल सिख फोरम व शिरोमणि गतका फेडरेशन ऑफ इंडिया की ओर से बाबा सुखा सिंह को शाल, सिरोंपा व मेमंटो भेंट कर उनका धन्यवाद किया गया। इंटर्नेशनल सिख फोरम के महासचिव प्रीतपाल सिंह पन्नु ने कहा कि जहां विगत वर्ष शताब्दी की शुरुआत के समय क्षेत्र के सभी संत महापुरुषों ने अपना सहयोग दिया था



बाबा सुखा सिंह कार सेवा करनाल को सम्मानित करते हुए।

वहीं इस बार समापन समारोह बाबा जगतार सिंह कार सेवा गुरुद्वारा चिल्ला साहेब के मार्गदर्शन व सहयोग से सिरसा में आयोजित किया गया। शिरोमणि गतका फेडरेशन ऑफ इंडिया के प्रधान गुरतेज सिंह खालसा ने बताया कि बाबा जस्सा सिंह रामगढ़िया के जीवन पर आधारित लाइट साउंड ड्रामा क्रौम डा योद्धा की पूरी तैयारी व रिहर्सल

बाबा सुखा सिंह की मदद से डेरा कार सेवा में लगभग चार माह तक होती रही। बाबा सुखा सिंह को धन्यवाद देने के बाद सम्मानित करने वालों में आयोजक मंडल से गुरतेज सिंह खालसा, प्रीतपाल सिंह पन्नु, परमजीत सिंह बेदी, जसबीर सिंह गुलाटी, जतीन्द्र सिंह डम्पिल, सतिंदर सिंह चड्ढा, सुरजीत सिंह, मनिंदर सिंह बब्बू, बल्लिा व अन्य शामिल रहे।

खबर संक्षेप



**कर्मचारियों को दी गई ईवीएम की ट्रेनिंग**  
असंध/करनाल। लोकसभा आम चुनाव 2024 के मद्देनजर मंगलवार को असंध विधानसभा क्षेत्र में चुनावी ड्यूटी देने वाले सभी अधिकारियों तथा कर्मचारियों को ईवीएम की ट्रेनिंग दी गई। यह ट्रेनिंग कार्यक्रम रेलवे रोड स्थित एसबीएस सीनियर सेकेंडरी स्कूल के प्रांगण में किया गया। कार्यक्रम की अध्यक्षता सहायक निर्वाचन अधिकारी एवं एसडीएम वीरेंद्र सिंह दुल ने की। इसी कड़ी में मास्टर ट्रेनरों द्वारा चुनाव में ड्यूटी देने वाले सभी अधिकारियों तथा कर्मचारियों को ईवीएम की ट्रेनिंग के साथ-साथ डेमो भी दिया गया।



**200 सवाल हल कर वीरेन बना चैंपियन**

करनाल। जिले के गांव मैनमती का सात वर्षीय वीरेन कांबोज सात मिनट गणित के 200 सवाल हल कर हरियाणा विजेता बना है। कुश्कर्त के मिड टाउन रिजॉर्ट मुसी एलएएस अवेकस कंपनी की ओर से राज्य स्तरीय मैथ मैन प्रतियोगिता आयोजित की गई थी। जिसमें विभिन्न वर्गों के 250 छात्रों ने भाग लिया। अंडर-7 में वीरेन कांबोज ने कुल सात मिनट में 200 सवालों को हल प्रथम स्थान हासिल किया। वीरेन शहर के माउंट फोर्स वर्ल्ड स्कूल में दूसरी कक्षा में पढ़ रहा है। वह एकेडमी से भी कौचिंग ले रहा। वीरेन राष्ट्रीय स्तर की प्रतियोगिता जीत चुका है।

**शिविर में 51 लोगों ने किया रक्तदान**

करनाल। गायत्री खादी व सार्थक बायोटेक की ओर से सेक्टर 3 में दूसरे रक्तदान शिविर का आयोजन किया गया। जिसमें 51 यूनिट रक्तदान किया गया। यह रक्तदान शिविर गायत्री खादी के संस्थापक स्वर्गीय सुभाष चंद्र शर्मा की दूसरी पुण्यतिथि पर लगाया गया। लोगों ने बढ़चढ़कर भाग लिया और रक्तदान कर पुण्य कमाया।

**सीबीएसई बोर्ड में सफल होने वाले विद्यार्थियों के चेहरों पर दिखी खुशी 10वीं व 12वीं में एसएमएस पब्लिक स्कूल के विद्यार्थियों का रहा जलवा**



**रिजल्ट घोषित होते ही इंटरनेट खोल मोबाइल से चिपके विद्यार्थी**

हरिभूमि न्यूज ▶ तरावड़ी

एस.एम.एस. मेमोरियल पब्लिक स्कूल का 10वीं और 12वीं का परीक्षा परिणाम शत प्रतिशत रहा। परिणाम घोषित हुआ तो परिणाम देखकर विद्यार्थियों के चेहरे खिल उठे। विद्यार्थियों ने परीक्षा परिणाम आने पर खुशी मनाई। इस दौरान विद्यार्थियों ने अध्यापकों और अभिभावकों को मिठाई खिलाकर बधाई दी। विद्यालय के प्रबंधक महोदय सरदार गुरशरण सिंह ग्रेवाल ने कहा कि 12वीं कक्षा स्कूली शिक्षा का अंतिम पड़ाव होता है और इसके बाद नए जीवन की शुरुआत होती

तरावड़ी। परिणाम आने के बाद छात्र अपने स्कूल स्टाफ के साथ। फोटो: हरिभूमि

है। इस सफलता के लिये विद्यार्थियों और समस्त शिक्षक शिक्षिकाओं को बधाई दी एवं उनके उज्वल भविष्य की कामना के साथ भविष्य में इसी प्रकार निरंतर कार्य करते हुए सफलता की नई ऊंचाईयों को छूने के लिए प्रेरित किया गया। कक्षा 10वीं में 25 विद्यार्थी प्रथम श्रेणी एवं 7 विद्यार्थी द्वितीय श्रेणी में उत्तीर्ण होने में सफल रहे। कक्षा दसवीं में वैभव सिंगला ने प्रथम स्थान, हिमांशु ने द्वितीय स्थान और दुर्लभ और लक्षिता ने तृतीय स्थान प्राप्त कर विद्यालय का नाम रोशन किया। वहीं कक्षा 12वीं में कॉमर्स में वाणिज्य में स्कूल की छात्रा दिव्या, यशकरण, गुरप्रीत ने 93त्न से अधिक अंक लेकर अपना जलवा दिखाया वहीं साइंस में जैस्मिन, सरनीत, गुलनाज ने 87त्न से अधिक अंक लेकर अपना

परचम लहराया। कला संकाय में प्राची, हर्षदीप कौर स्कूल टॉपर बनी है। आर्ट एंड क्राफ्ट और संगीत में छात्र-छात्राओं ने 100त्न अंक हासिल कर विद्यालय का मान बढ़ाया। विद्यालय की प्राचाया डॉ विभा कौशिक ने सभी छात्र-छात्राओं को बधाई देते हुए कहा कि यह सभी बच्चों और अध्यापकों की मेहनत का परिणाम है। उन्होंने कहा कि हम सभी सुविधाएं प्रदान करते हैं और देखते हैं कि वे रोजाना कक्षाओं में उपस्थित हों। कमजोर छात्रों की पहचान करते हैं और उन पर ध्यान केंद्रित करते हैं। स्कूल का हमेशा यही प्रयास रहा है कि छात्रों को सर्वांगीण विकास वाली शिक्षा प्रदान की जाए। इस अवसर पर सभी छात्र-छात्राओं में मिठाई वितरित कर हौसला बढ़ाया गया। मौके पर सभी स्टाफ सदस्य मौजूद रहे।



तरावड़ी। अच्छे अंक प्राप्त करने वाले छात्र अपने स्कूल स्टाफ के साथ।

**प्रताप पब्लिक स्कूल के छात्रों ने भी मारी बाजी**

हरिभूमि न्यूज ▶ तरावड़ी

प्रताप पब्लिक स्कूल में दसवीं कक्षा में विद्यार्थियों ने 100त्न परिणाम हासिल कर बाजी मारी है। सीबीएसई द्वारा दसवीं कक्षा का परिणाम घोषित किया गया है।

**टॉपर स्कोर प्राप्ति के नाम:-**

गर्विश गुंजाल -96त्न तनीषा-95.4त्न कंगना-94.8त्न अंशिका चौहान-93.2त्न सौम्या कुमार मिश्रा-92.4त्न दिशा-91.6त्न कनिका शर्मा-90.2त्न समी विषयों में उच्च स्तर पर विद्यार्थियों ने अंक प्राप्त किए। इविलिश - गर्विश गुंजाल-95त्न तनीषा -95त्न कनिका शर्मा -95त्न दिशा-95त्न

जिसमें प्रताप स्कूल के बच्चों ने अच्छे अंक प्राप्त करके स्कूल का नाम रोशन किया है। 10त्न विद्यार्थियों ने 90त्न से अधिक अंक प्राप्त किए और 40त्न विद्यार्थियों ने डिस्टिक्शन प्राप्त की। स्कूल के स्टाफ ने सफल बच्चों को बधाई दी।

हिंदी-तनीषा -97त्न गणित-कंगना-99त्न सौम्या कुमार मिश्रा-99त्न विज्ञान-तनीषा -95त्न सामाजिक विज्ञान- गर्विश गुंजाल -98त्न कंप्यूटर - गर्विश गुंजाल -96त्न विद्यार्थियों ने अच्छे अंक प्राप्त कर स्कूल को उच्च शिखर की शृंगारियों तक पहुंचाया। स्कूल के चेयर पर्सन हन्नी चौधरी, निर्देशिका पियूष चौधरी तथा प्रधानाचार्य उत्तरेजा ने विद्यार्थियों व अभिभावकों का गूढ़ मीठा करवा कर उनको बधाई दी।

**12 वीं में आयुष राणा ने हासिल किए 95.4% अंक**

■ छात्र की उपलब्धि से परिवार व स्कूल में खुशी का माहौल

हरिभूमि न्यूज ▶ करनाल

दयाल सिंह स्कूल सेक्टर सात के छात्र आयुष सिंह राणा ने 12 वीं कक्षा में 95.4 प्रतिशत अंक लेकर कक्षा में पहला स्थान हासिल किया। उसने कुल 500 अंकों में 477 अंक हासिल किए। आयुष जेईई मैन्स की परीक्षा में भी टॉप कर चुके हैं, पिछले दिनों में आए परिणामों में उसने 99.91 परसेंटाइल हासिल किया था। इसके अलावा अन्य बच्चों ने भी शानदार परिणाम हासिल किया है। आयुष के पिता विजय कुमार



बीएसएनएल में डीईटी के पद पर तैनात है। उसकी माता मनु ठाकुर गृहणी है, आयुष का कहना है कि पढ़ाई में उन्हें माता पिता का विशेष सहयोग मिला है। आयुष जेईई मैन्स की परीक्षा पास करके इंजीनियर बनकर देश की सेवा करना चाहता है, आयुष का कहना है कि वह अपने पिता से प्रेरित हुआ है।

**बोर्ड परीक्षा में छात्र बाबा राम दास विद्यापीठ के छात्र**

हरिभूमि न्यूज ▶ करनाल

बाबा राम दास विद्यापीठ कुलवेहड़ी(करनाल) के विद्यार्थियों के 12वीं व कक्षा दसवीं (2023-24) के परीक्षा परिणाम बहुत शानदार रहे, जिससे विद्यार्थियों में खुशी की लहर दौड़ गई। कनुप्रिया 93 प्रतिशत(आर्ट्स), कृति 92 प्रतिशत (आर्ट्स), व निशा 91 प्रतिशत (कॉमर्स) आदि ने उच्चतम अंक प्राप्त कर विद्यापीठ व अपने अभिभावकों का नाम रोशन किया। इसके साथ-साथ दसवीं कक्षा में से कनन सिंगला 98 प्रतिशत, भाविका 94 प्रतिशत और वंशिका पाल 93.2 प्रतिशत अंक प्राप्त किए। संगीत



विषय में उच्चतम अंक 100 में से 100, पोलिटिकल साइंस में 98 अंक और बाकी विषयों में 95 से ज्यादा अंक प्राप्त किए, वहीं दसवीं कक्षा में गणित में 100 में से 100 अंक, विज्ञान में 99 अंक प्राप्त किए। इस बार के परीक्षा परिणामों में लड़कियों ने बाजी मारी। इस अवसर पर विद्यापीठ के चेयरमैन वैद्य देवेंद्र बतरा सभी को बधाई दी।

**अपोलो इंटरनेशनल स्कूल दादूपुर खुर्द का परीक्षा परिणाम शत प्रतिशत रहा**

■ सफल होने पर छात्रों को दी बधाया

हरिभूमि न्यूज ▶ तरावड़ी



तरावड़ी। अपोलो स्कूल के विद्यार्थी के अध्यापकों के साथ।

अध्यापकों ने सभी विद्यार्थियों को मिठाई खिलाकर बधाई दी। प्रधानाचार्या रजनी शर्मा एवं प्रबंधक राहुल गुप्ता जी ने बच्चों के उज्वल भविष्य की कामना की। इस मौके पर समस्त स्टाफ मौजूद रहा।

**अफसरों ने पोलिंग पार्टियों को किया प्रशिक्षित वैज्ञानिक खोजेंगे किसानों की समस्याओं का समाधान**

- मॉक पोल, ईवीएम व वीवीपेट को सील करने, विभिन्न फार्मों की दी जानकारी
- पीओ टीम सदस्यों के साथ निष्ठा से कार्य कर चुनाव संपन्न कराए- मेहता

हरिभूमि न्यूज ▶ करनाल

करनाल हलके की पोलिंग पार्टियों की ट्रेनिंग आज यहां पंचायत भवन में एसडीएम अनुभव मेहता की अध्यक्षता में आयोजित की गई। इसमें चुनाव प्रक्रिया से जुड़े अधिकारियों व कर्मचारियों को मॉक पोल, ईवीएम व वीवीपेट को सील करने का तरीका तथा विभिन्न प्रकार के फार्मों के बारे में जानकारी



दी गई। साथ ही बताया गया कि कौन-कौन से फार्म किस लिफाफे में डालकर कैसे सील करने हैं। श्री मेहता ने पीटीसी अधिकारियों से कहा कि वे टीम के अन्य सदस्यों के साथ समन्वय स्थापित कर पूर्ण निष्ठा व ईमानदारी से चुनाव को संपन्न करावें। पोलिंग पार्टियों से जुड़े अधिकारियों व कर्मचारियों को दयाल सिंह कॉलेज के एसोसिएट प्रोफेसर दिनेश कुमार व भूपिन्द्र सिंह ने ट्रेनिंग दी। मास्टर ट्रेनर रणजीत

सिंह ने ईवीएम व वीवीपेट का डेमो दिया। प्रोफेसर दिनेश कुमार ने मॉक पोल की विस्तृत जानकारी देते हुए बताया कि सुबह 5.30 बजे दो पोलिंग एजेंट्स की मौजूदगी में यह प्रक्रिया शुरू की जानी चाहिये। यदि किसी कारणवश पोलिंग एजेंट मौजूद नहीं है तो 15 मिनट इंतजार के बाद एक एजेंट की मौजूदगी में प्रक्रिया शुरू की जा सकती है। यदि एक भी एजेंट मौजूद न हो तो सुपरवाइजर/सेक्टर ऑफिसर/

**यह दिए निर्देश**

एसडीएम श्री मेहता ने बताया कि पीटीसी अधिकारियों को दो डायरियां भरनी होंगी। एक लोकसभा और दूसरी विधानसभा उप चुनाव के लिये। लोकसभा चुनाव के लिये स्पेस रंग की तथा विधानसभा उप चुनाव के लिये गुलाबी रंग की। उन्होंने इस मौके पर काले रंग के लिफाफे को सील करने का तरीका भी बताया। कहा कि सील के बाद उस पर हस्ताक्षर भी करें। उन्होंने बताया कि टेंडर वोट के लिए फार्म 17-बी में इंडाज करें। श्री मेहता ने कहा कि आज उपलब्ध कराई गई हैंडबुक का अच्छे से अध्ययन करें।

नोडल अधिकारी की मौजूदगी में, यदि ये तीनों भी उपलब्ध न हों तो पूरी टीम मिलकर मॉक पोल की प्रक्रिया को पूरा करें।

- समर फाउंडेशन के बैनर तले देशभर के प्रसिद्ध वैज्ञानिक खोजेंगे किसानों की समस्याओं के समाधान
- प्रदेश के अलग-अलग हिस्सों से आए सैकड़ों प्रगतिशील किसानों ने किसान संगोष्ठी में लिया हिस्सा

हरिभूमि न्यूज ▶ करनाल

समर फाउंडेशन के बैनर तले मंगलवार को सेक्टर 12 स्थित जाट भवन में किसान संगोष्ठी का आयोजन किया गया। संगोष्ठी में मुख्य अतिथि के तौर पर आईसीएआर के पूर्व डिप्टी डायरेक्टर जनरल पदमश्री डा. एमएल मदान ने विशेष तौर पर



किसान संगोष्ठी में दीप प्रज्वलित करते मुख्य अतिथि। फोटो: हरिभूमि

शिरकत की जबकि विशिष्ट अतिथि के तौर पर वरिष्ठ वैज्ञानिक डा. गुरबचन सिंह, डा. राज गुप्ता, डा. आरके मलिक, डा. रणधीर सिंह व राइस मिल एसोसिएशन के पूर्व चेयरमैन विजय सेतिया ने शिरकत की। किसान संगोष्ठी में प्रदेश के अलग-अलग हिस्सों से आए

चिन्ह देकर सम्मानित किया। आईसीएआर के पूर्व डिप्टी डायरेक्टर जनरल पदमश्री डा. एमएल मदान ने किसानों को सम्बोधित करते हुए कहा कि किसान भाईयों को समस्या का प्रयास करना है कि किसानों को खेती से कैसे फायदा होगा, किसान सोचता है कि उसे तो फायदा हो रहा है। डा. राज गुप्ता ने भूमि कि उर्वरकता बढ़ाने के लिए कार्वन प्रबंधन और बायोमास बढ़ाने के लिए किसानों को प्रोत्साहित किया तथा रासायनिक खेती के दुष्प्रभाव पर चर्चा की। डॉ. गुरबचन सिंह ने वातावरण बदलाव के चलते घटते जल स्तर एवं मिट्टी के गिरते स्वास्थ्य को लेकर चिंता व्यक्त की।

प्रगतिशील किसानों व महिला किसानों ने बढ़चढ़ कर हिस्सा लिया। किसान संगोष्ठी में पहुंचने पर महाराणा प्रताप हॉटेलकल्चर यूनिवर्सिटी के पूर्व वाइस चांसलर व समर फाउंडेशन के चेयरमैन प्रो. समर सिंह ने मुख्य अतिथि व विशिष्ट अतिथियों को शॉल व स्मृति

**करनाल के 7 ब्लॉकों के 678 स्कूलों में शुरू हुए कॉम्पिटिशन छात्रों ने मतदाताओं को बताया मतदान का महत्व**

**अंडर ट्रेनिंग आईएसएस योगेश शर्मा ने किया स्वीप गतिविधियों का उद्घाटन**

हरिभूमि न्यूज ▶ करनाल

करनाल के एक-एक मतदाता को बूथ तक पहुंचने के प्रति जागरूक करने की कमान अब युवा पीढ़ी ने भी सम्भाल ली है। इस युवा पीढ़ी के माध्यम से करनाल के लाखों मतदाताओं को 25 मई के दिन वोट डालने की अपील की जा रही है। अहम पहलू है कि करनाल के राजकीय स्कूलों के 7 हजार से ज्यादा विद्यार्थियों ने पोस्टर बनाकर,



भाषण देकर, रंगोली बनाकर, नुक्कड़ नाटक का आयोजन करके, मंडही लगाकर और स्लोगन लिखकर करनाल के मतदाताओं

को एक संदेश देने का अनोखा प्रयास किया है। यह प्रयास जिला निर्वाचन अधिकारी एवं उपायुक्त उत्तम सिंह द्वारा शुरू किये गए हैं।

करनाल के राजकीय स्कूलों से युवा पीढ़ी को स्वीप गतिविधियों के साथ जोड़ने का एक विशेष कार्यक्रम जिला निर्वाचन अधिकारी उत्तम सिंह के आदेशानुसार डीईओ सुदेश तुकराल ने तैयार किया है। मंगलवार को सेक्टर 13 जीजीएएस स्कूल में अंडर ट्रेनिंग आईएसएस योगेश शर्मा ने स्कूलों की स्वीप गतिविधियों का विधिवत रूप से शुभारम्भ किया। इसके बाद अंडर ट्रेनिंग आईएसएस योगेश शर्मा ने अलग-अलग स्कूलों का निरीक्षण करके युवाओं को स्वीप की अधिक से अधिक गतिविधियों में भाग लेने का अनुरोध किया। उन्होंने कहा कि

उपायुक्त एवं जिला निर्वाचन अधिकारी उत्तम सिंह के मार्गदर्शन में करनाल के सभी 178 सीनियर व हाई राजकीय स्कूलों व लगभग 500 प्राइमरी स्कूलों में पोस्टर मेकिंग, स्लोगन राईटिंग, स्क्रिट, रंगोली, मंडही, भाषण और अन्य प्रतियोगिताओं में भाग लेने की अपील की है। उन्होंने कहा कि स्वीप गतिविधियों के पहले दिन असंध, इंद्री, घरौंडा, करनाल, निसिंग, नीलोखेड़ी सहित 6 ब्लॉकों में एक साथ करीब 7 हजार विद्यार्थियों ने मतदाता जागरूकता विषय पर आयोजित स्वीप गतिविधियों में भाग लिया।

**वोटरो को जागरूक करने के लिए तैयार किया गया विशेष गाना**

- अंडर ट्रेनिंग आईएसएस योगेश सैनी ने सेवा निवृत्त डीआईपीआरओ एडवोकेट धर्मवीर सिंह द्वारा लिखित गाना किया लांच
- 18वीं लोकसभा के लिए विशेष तौर पर लिखा मतदाता जागरूकता विषय पर गाना



हरिभूमि न्यूज ▶ करनाल

अंडर ट्रेनिंग आईएसएस योगेश सैनी ने कहा कि अब वोट डालने का संदेश घर-घर तक पहुंचाने के लिए मतदाता जागरूकता को लेकर तैयार किया गया विशेष गाना अहम भूमिका अदा करेगा। इस मतदाता जागरूकता गाने को सेवा निवृत्त डीआईपीआरओ

इससे पहले अंडर ट्रेनिंग आईएसएस योगेश सैनी ने सेवानिवृत्त डीआईपीआरओ एडवोकेट धर्मवीर सिंह द्वारा मतदाता जागरूकता विषय पर लिखे गए गाने को ऑडियो व वीडियो करनाल लोकसभा के लिए लांच किया है। इस गाने को विशेष प्रचार वाहन पर चलाया जाएगा और इस वाहन के माध्यम से करनाल लोकसभा क्षेत्र के ग्रामीण और शहरी क्षेत्रों में प्रशासन के 25 मई के दिन वोट डालने के संदेश को घर-घर प हूँ चा ए गा। से वा नि वू त डीआईपीआरओ धर्मवीर सिंह ने कहा कि मतदाताओं को वोट डालने के प्रति जागरूक करने के उद्देश्य को लेकर ही यह मतदाता जागरूकता गाना लिखा गया है।



**खबर संक्षेप**

**44 बोटल शराब सहित तीन आरोपी काबू**

अंबाला। थाना नगल क्षेत्र से अवैध शराब की तस्करी के मामले में पुलिस ने आरोपी परमजीत को 8 बोटल शराब सहित काबू किया है। एक अन्य मामले में थाना सेक्टर-9 से पुलिस ने अवैध शराब की तस्करी के मामले में आरोपी रूबल को 12 बोटल व 1 पच्चा शराब सहित गिरफ्तार किया है।

**पुलिस ने चोरी के मामले में आरोपी किए गिरफ्तार**

अंबाला। थाना महेशनगर में दर्ज चोरी के मामले में पुलिस ने आरोपी अरूण को प्रोडक्शन वॉरंट पर गिरफ्तार किया है। डिफेंस कॉलोनी के सचिन कुमार ने 5 जून 2021 को शिकायत दर्ज करवाई थी कि किसी ने उसके घर में घुसकर सोना जेवरात अंगूठी, गले की चेन, नकदी व हाथ की घड़ी चोरी कर ली है।

**शराब पीने से हुई मौत के मामले में गिरफ्तार**

अंबाला। थाना बराड़ा में दर्ज जहरीली शराब पीने से हुई मौत के मामले में सीआईए-2 ने आरोपी रविश कुमार उर्फ मोनु उर्फ बलद्वि को गिरफ्तार किया है। कुरुथल के मूलचंद ने 9 नवंबर 2023 को शिकायत दर्ज करवाई थी कि आरोपी अंकित उर्फ मोगली व अन्य द्वारा बनाई गई जहरीली अवैध शराब पीने से दीपक कुमार तथा शिवम उर्फ लोकेश को मौत हो गई है।

**धूमधाम से मनाया माता गुजरी का जन्म दिहाड़ा**

अंबाला। श्री गुरु ग्रंथ साहिब विद्या केंद्र सेवा समिति के बच्चों ने बहबलपुर में माता गुजरी का जन्म दिहाड़ा बड़ी धूमधाम से मनाया। कथावाचक हरप्रीत सिंह ने माता गुजरी के इतिहास पर प्रकाश डालते हुए बताया कि माता गुजरी का जन्म कतरापुर में 1624 में हुआ था। उनके पिता का नाम लालचंद और माता का नाम बिशान कौर थी। माता गुजरी का विवाह छोटी उम्र में ही गुरु तेग बहादुर के साथ हुआ था।



अंबाला। मदर्स डे पर बच्चे के साथ रैप पर चलती एक महिला व कार्यक्रम में हिस्सा लेने पहुंची महिलाएं। फोटो: हरिभूमि

**बच्चों के जीवन में मां की अहम भूमिका**

अंबाला। पुलिस डीएवी पब्लिक स्कूल के नर्सरी विंग में मदर्स डे के उपलक्ष्य में विभिन्न प्रतियोगिताओं का आयोजन किया गया। इन प्रतियोगिताओं में नर्सरी से लेकर यूकेजी तक की सभी बच्चों की इच्छुक मदर्स ने बढ़-चढ़ कर हिस्सा लिया। इस अवसर पर मदर्स के लिए रैप वॉक प्रदर्शन और बेस्ट आउट ऑफ वेस्ट प्रतियोगिताएं करवाई गईं, जिसमें सभी ने बड़े उत्साह व जोश से भाग लिया। प्रतियोगिताओं के अलावा मदर्स को एज्युकेशनल गैमस भी करवाई गईं, जिसमें इंटरएक्टिव बोर्ड के माध्यम से न्यू टेक्नोलॉजी से उनको रूबरू कराया गया। कंप्यूटर लेवेल में मदर ने अपनी किबोर्ड/विट्टी कंप्यूटर के माध्यम से दिखाई। स्कूल के प्रधानाचार्य डॉ. विकास कोहली ने सभी मदर्स को मदर्स डे की हार्दिक बधाई दी। प्रतियोगिताओं में भाग लेने और इस कार्यक्रम को सफल बनाने के लिए प्रकाश धरवाल के प्रयासों का विशेष धन्यवाद किया। उन्होंने बताया बच्चों के जीवन में एक मां का एक अहम रोल होता है। इस कार्यक्रम में रंजा नागरथ विशिष्ट अतिथि के रूप में विचारमग्न रहे। इन विभिन्न प्रतियोगिताओं में विजेता रही मदर्स को हार्दिक बधाई दी। प्रतियोगिता में 200 से ज्यादा मदर्स ने हिस्सा लिया। रैप वॉक प्रतियोगिता में यशिका, रमनदीप कौर, मनदीप, नेहा शर्मा, अनु आनंद, लवजीत कौर, कीर्ति सुंदर, रिचु रानी, मेधा ने बाजी मारी। मेहंडी प्रतियोगिता में सोनिया, शिल्पी, अंजू, अनीशा, ज्योति, रिमपी, परवीन, दीपशिखा, रेवू अक्कल रही। बेस्ट आउट ऑफ वेस्ट प्रतियोगिता में सुमित, सोनिया, ज्योति, राजविंदर कौर, नैसी ने बाजी मारी।

**50 हजार से ज्यादा कैश साथ लेकर चलने पर बताना होगा सोर्स**

**चुनाव के मद्देनजर अब तक पकड़ी जा चुकी 45 लाख नकदी**

अंबाला लोकसभा चुनाव को लेकर जिला निर्वाचन आयोग पूरी तरह से अलर्ट हो गया है, सभी पर रखी जा रही नजर

हरिभूमि न्यूज अंबाला

लोकसभा चुनाव के दौरान पुलिस अभी तक 45 लाख रुपये की नकदी जब्त कर चुकी है। जब्त नकदी लेकर पुलिस की ओर से जांच की जा रही है। उधर जिला निर्वाचन अधिकारी एवं डीसी डॉ. शालीन ने कहा कि अंबाला लोकसभा चुनाव की तैयारियां तेजी से आगे बढ़ रही हैं। निष्पक्ष और पारदर्शी तरीके से

**डीएवी सीनियर सैकेंडरी स्कूल की निशिता ने 12वीं वाणिज्य में 97 प्रतिशत अंक प्राप्त कर नाम किया रोशन सीबीएसई बोर्ड में स्कूलों का नाम रोशन करने वाले मेधावियों को पुरस्कार देकर किया गया सम्मानित**

जेपीएस गुरुकुल में कक्षा दसवीं व 12 वीं का वार्षिक परीक्षा परिणाम रात प्रतिशत रहा जिस पर सभी छात्र उत्साहित हैं

हरिभूमि न्यूज बराड़ा

जेपीएस गुरुकुल में कक्षा दसवीं व 12 वीं का वार्षिक परीक्षा परिणाम रात प्रतिशत रहा। इसी वजह से स्कूल में हर्षोल्लास का माहौल रहा। कक्षा 12वीं की छात्रा गुरलीन 93 प्रतिशत अंकों के साथ पहले स्थान पर आई। मंयक 91 प्रतिशत अंक लेकर दूसरे स्थान व जसप्रीत 86.2 प्रतिशत अंकों के साथ तीसरे स्थान पर रही। कुल 15 विद्यार्थियों में से 10 विद्यार्थियों ने मेरिट प्राप्त की। विद्यालय के अन्य छात्रों जेसमिन व गुरलीन ने अंग्रेजी विषय में 100 में से 93 अंक, मयंक ने रासायनिक विज्ञान व भौतिक विज्ञान में 95 अंक, जसप्रीत, रवनीत, नैचर व वंशिका ने फाइन आर्ट विषय में 100 फीसदी अंक प्राप्त किए। इसी प्रकार से कक्षा दसवीं की छात्रा अनामिका 96 प्रतिशत अंकों के साथ प्रथम स्थान पर रही, उसने अंग्रेजी विषय में 95 अंक, गणित विषय में 97 अंक व विज्ञान विषय में 99 अंक प्राप्त किए। छात्रा करमप्रीत दूसरे स्थान पर रही उसने गणित विषय में 99 अंक, विज्ञान विषय में 95 अंक व सामाजिक विषय में 96 अंक प्राप्त किए। विद्या ने कक्षा दसवीं में 94 प्रतिशत अंक प्राप्त कर तीसरा स्थान पाया। इसके अलावा हेमंत



बराड़ा। परीक्षा में बेहतर प्रदर्शन करने वाले बच्चे स्कूल स्टाफ के साथ। फोटो: हरिभूमि



बराड़ा। स्कूल के बच्चों के साथ स्कूल स्टाफ। फोटो: हरिभूमि

**84 फीसदी अंक हासिल कर विकास ने मारी बाजी**

बराड़ा। राजकीय हाई स्कूल सोहाता का दसवीं कक्षा का परीक्षा परिणाम शानदार रहा। स्कूल हेडमास्टर रमेश कुमार ने बताया कि विकास कुमार ने 84 प्रतिशत अंकों के साथ पहला स्थान पाया तो रणबीर 80 फीसदी अंक लेकर दूसरे स्थान पर रहे। इसी प्रकार से प्रीती 78 फीसदी अंकों के साथ तीसरे स्थान पर रही। उन्होंने बताया कि स्कूल में 22 विद्यार्थियों ने परीक्षा दी थी जिसमें से 21 विद्यार्थियों पास हुए। मुख्य ध्यापक रमेश कुमार ने बच्चों को उनकी उपलब्धि की बधाई देते हुए उनके उज्ज्वल भविष्य की कामना की है।

**संत मोहन सिंह पब्लिक राधिक-महक टॉपर**

बराड़ा। संत मोहन सिंह पब्लिक स्कूल का दसवीं का परीक्षा परिणाम शत प्रतिशत रहा। कक्षा दसवीं की राधिका गर्ग एवं महक पाल ने 92 प्रतिशत अंक लेकर टॉप किया, तनु ने 91 प्रतिशत, अर्णा बंसल ने 90 प्रतिशत, खुशी गोयल एवं नमनप्रीत कौर ने 88 फीसदी,



बराड़ा। स्कूल स्टाफ के साथ सुखपाल स्कूल के बच्चे। फोटो: हरिभूमि

**15 छात्रों ने मेरिट में स्थान पाया**

बराड़ा। गांव उमाला स्थित सुखपाल सीनियर सैकेंडरी स्कूल का दसवीं व 12 वीं का परीक्षा परिणाम शानदार रहा। 12 वीं के 15 बच्चों ने मेरिट में स्थान पाया तो 25 बच्चों ने प्रथम श्रेणी से परीक्षा पास की। सुशब् 94 प्रतिशत अंक लेकर कक्षा में टॉप किया। उदय राज ने 90 प्रतिशत अंकों के साथ दूसरे स्थान प्राप्त किया व स्वाति ने 89 प्रतिशत अंक लेकर तीसरा स्थान पाया। इसके अलावा अमिन्कर कौर ने 88 प्रतिशत, गुरनूर सिंह ने 82, मनवीर ने 78, प्रीती व गगनदीप सिंह ने 77, यशरवी व दिव्यराज सिंह ने 75 प्रतिशत अंक पाए। इसी प्रकार से कक्षा दसवीं का रिजल्ट शत प्रतिशत रहा। दस बच्चों ने मेरिट प्राप्त की तो 12 बच्चों ने प्रथम श्रेणी से परीक्षा को पास किया। वंशिका ने 84 प्रतिशत लेकर टॉप किया। लानिया 83 प्रतिशत अंक लेकर दूसरे स्थान पर रही तो वंशिका जैन ने 81 प्रतिशत अंक पाए। स्कूल प्रिंसिपल व स्टाफ ने बच्चों को उनकी उपलब्धि पर बधाई दी व उनके उज्ज्वल भविष्य की कामना की।

सतपाल सिंह एवं अन्य सदस्यों, स्कूल प्रिंसिपल वरिंदर कौर, वाईस प्रिंसिपल हरविंदर सिंह ने सभी बच्चों, अध्यापकों एवं अभिभावकों को बधाई दी। उन्होंने कहा की स्कूल के अच्छे परिणाम के लिए अध्यापकों, बच्चों और अभिभावकों का योगदान होता है।



बराड़ा। स्कूल स्टाफ के साथ डीएवी के बच्चे। फोटो: हरिभूमि

**छात्रा निशिता ने किया नाम रोशन**

बराड़ा। डीएवी सीनियर सैकेंडरी स्कूल का 10 वीं और 12 वीं का रिजल्ट इलाके का सर्वोत्तम रिजल्ट रहा। प्रधानाचार्या सुनीता कपूर ने बताया कि 12 वीं की निशिता ने वाणिज्य विभाग में 97 प्रतिशत अंक लेकर हल्के में अपना नाम रोशन किया। आयुषी ने 94 प्रतिशत अंकों के साथ 87 प्रतिशत अंक लिए और साईस स्ट्रीम में द्वितीय ने 95.4 प्रतिशत, सांची ने 94.8 प्रतिशत, विद्या ने 87, वंशिका सिंगला ने 85, अस्मिता ने 83.8, निहारिका ने 83.6 प्रतिशत अंक हासिल किए। ट्यूमेनिटी में गुर मन्वत ने 90 प्रतिशत, राहुल ने 82.4 प्रतिशत, आशुतोष ने 80.4 प्रतिशत अंक लेकर विद्यालय की उन्नति में चार चढ़ लगा दिए। अंकों की बात करते तो इकोनॉमिक्स में सौ, अंग्रेजी में 97, अकाउंटेंसी में 97, कैमिस्ट्री में 97, बिजनेस में 98, फिजिकल में 98, फिजिक्स में 95, बायोलॉजी में 97, हिस्ट्री में 90, पॉलिटेकनल साईंस में 97, आईटी में 97, मैथ्स में 84, हिंदी में 82 अधिकतम अंक रहे। अंग्रेजी में 47 बच्चे डिस्टिंक्शन रहे। इकोनॉमिक्स में 12 एकाउंटेंसी में 7, बिजनेस में 19, फिजिक्स में 9, फिजिकल में 32, आईटी में 33, कैमिस्ट्री में 13, बायोलॉजी में 7, मैथ्स में 8, हिस्ट्री में 7, हिंदी में 6 बच्चों ने डिस्टिंक्शन हासिल की। वहीं विद्यालय का दसवीं का रिजल्ट भी बहुत शानदार रहा लविश ने 93.4 प्रतिशत, पूर्वशी ने 90 प्रतिशत, अंकुश ने 89.4, रिया सैनी ने 88.8 प्रतिशत माक्स लेकर विद्यालय को सम्मान प्राप्त कराया।

**साधु सागर नाथ का हुआ कान छेदन, 21 दिन की एकांत तपस्या से आए बाहर, दर्शनों के लिए उमड़ा साधु समाज**

■ अखाड़े का भी हुआ आयोजन, दूर दराज आए आए श्रद्धालुओं ने सुने नाथ संप्रदाय के किस्से

हरिभूमि न्यूज सुभाष शर्मा



तपस्या से बाहर आए साधु सागर नाथ अपने गुरु उजागर नाथ के साथ।

एनपच 344 पर बना बाबा मार्कंडेश्वर मंदिर क्षेत्र में ही नहीं बल्कि प्रदेश में भी धार्मिक आस्था के लिए प्रसिद्ध है। यहां के पपलोथा की जमीन पर बने इस मंदिर के कारण इस क्षेत्र को धर्मक्षेत्र के नाम से भी जाना जाता है। चांदन के रविवार को यहां मेले का आयोजन होता है। सैकड़ों की संख्या में श्रद्धालु यहां नतमस्तक होते हैं। साथ ही मननते भी मांगते हैं। मननते पूरी होने पर यहां आकर भंडारे का आयोजन करते हैं। यहां के भंडारे का रूप में मीठे चावल वितरित करने का प्रचलन रहा है हालांकि समय के साथ भंडारे में अन्य व्यंजन भी बनने लगे हैं। यहां पर काफी वर्षों से गुरु गौरखनाथ पंथ से जुड़े बाबा उजागर नाथ मंदिर की सेवा में लीन है। मंगलवार तक दिन यहां विशेष रहा

**कानों में कुंडल नाथ संप्रदाय की पहचान**

कहा जाता है शिव है तो योग है, योग है तो योगी है, योगी है तो शक्तियां हैं। इन्होंने शक्तियों से शुरू हुआ नाथ पंथ। इस पंथ का भगवान शिव से गहरा जुड़ाव है। बाबा मार्कंडेश्वर मंदिर से जुड़े बाबा उजागर नाथ कहते हैं कि गुरु गौरखनाथ भी भगवान शिव का ही अवतार हैं। नाथ बनने के लिए कानों में कुंडल होना सबसे जरूरी है। बाबा उजागर नाथ के अनुसार नाथ बनने के लिए कान छेदने की प्रक्रिया सबसे खास होती है। कान छेदन का मतलब कष्ट सहन की शक्ति होती है। नाथ संप्रदाय में कान में कुंडल पहनने के लिए सबसे पहले एक खास मुद्रा में बैठना होता है। फिर कान को छेदा नहीं जाता बल्कि चीरा जाता है। चीरने के बाद उस पर मसृत लगा देते हैं। कहते हैं कि इसका जन्म एक साल तक रहता है। जब कान को चीरा जाता तो असहनीय दर्द से गुजरना पड़ता है लेकिन इस दौरान किसी भी तरह की दवाई वर्जित है।

**यहां भी आए होनहार**



नारायणगढ़। बच्चों को पुरस्कार करते प्राचार्य।

**समर्थ आहलूवालिया ने किया टॉप**

नारायणगढ़। डीएवी सीनियर सैकेंडरी पब्लिक विद्यालय में सीबीएसई द्वारा घोषित दसवीं के परीक्षा परिणाम में विद्यार्थियों ने उत्कृष्ट प्रदर्शन किया। विद्यालय के प्राचार्य डॉ. आरपी राठी ने बताया कि कुल 249 विद्यार्थियों ने परीक्षा दी जिनमें समर्थ सिंह आहलूवालिया ने 98.4 प्रतिशत अंक लेकर विद्यालय में प्रथम, हर्षिल अग्रवाल 95.8 प्रतिशत अंक लेकर द्वितीय, दक्ष ने 95.6 प्रतिशत अंक लेकर तृतीय, भूमिका ने 95 प्रतिशत अंक लेकर चैथ स्थान प्राप्त करके विद्यालय को गौरवान्वित किया। विशेष प्रार्थना समा में कक्षा बारहवीं और दसवीं में 85 प्रतिशत से अधिक अंक लाने वाले विद्यार्थियों को प्रधानाचार्य ने सम्मानित किया। उन्होंने बेहतरतरीन परीक्षा परिणाम के लिए विद्यार्थियों, अभिभावकों और शिक्षकों को शुभकामनाएं दीं।



मेरिट में आने वाले विद्यार्थियों के साथ प्राचार्या व अन्य।

**दसवीं कक्षा में आयुषी सैनी ने मारी बाजी**

नारायणगढ़। शिवालिक इंटरनेशनल सीनियर सैकेंडरी पब्लिक स्कूल, का 10वीं व 12वीं का परिणाम शत प्रतिशत रहा। प्रिंसिपल ईशा शर्मा ने बताया कि 10 वीं कक्षा की छात्रा आयुषी सैनी ने 97 प्रतिशत अंक प्राप्त कर प्रथम स्थान, वाशिका ने 96 प्रतिशत और आर्यन विल्लर ने 94 प्रतिशत अंक प्राप्त करके स्कूल का नाम रोशन किया। 12वीं कक्षा के वाणिज्य संकाय में महक ने 95 प्रतिशत अंक प्राप्त कर प्रथम स्थान, विज्ञान संकाय में अंशिका ने प्रथम स्थान, और कला संकाय में खुशी ने प्रथम स्थान प्राप्त कर स्कूल व अपने अभिभावकों का नाम रोशन किया। स्कूल की प्रिंसिपल व स्टाफ ने बच्चों का मुह मीठा करवाकर उनके उज्ज्वल भविष्य की कामना की।

**पूर्णिमा ने 96.6 फीसदी अंक हासिल किए**

नारायणगढ़। सीबीएसई के 10वीं कक्षा के परीक्षा परिणाम में ब्ल्यू बेल्स वरिष्ठ माध्यमिक विद्यालय का रिजल्ट शानदार रहा। स्कूल के प्राचार्य राजीव मेहता ने बताया कि सीबीएसई के 10वीं कक्षा के परिणाम में विद्यालय के कुल 163 विद्यार्थियों में से 161 छात्रों ने परीक्षा पास की। उन्होंने बताया कि उनके स्कूल की छात्रा पूर्णिमा ने 96.6 प्रतिशत अंक लेकर विद्यालय में प्रथम, कैरीन सैनी ने 96.4 प्रतिशत अंक प्राप्त कर द्वितीय तथा कोमल ने 94.8 प्रतिशत अंक प्राप्त कर तृतीय स्थान प्राप्त किया। प्राचार्य ने सभी विद्यार्थियों, उनके अभिभावकों तथा शिक्षकों को बधाई देते हुये विद्यार्थियों के उज्ज्वल भविष्य की कामना की है।

**तैयारियां जोरों पर, कर्मचारियों को दी जा रही ट्रेनिंग**

लोकसभा चुनाव के सफलतापूर्वक आयोजन को लेकर लगातार तैयारियों का दौर जारी है। इसी कड़ी में डीसी एवं जिला निर्वाचन अधिकारी डॉ. शालीन के नेतृत्व में सेक्टर सुपरवाइजर, पोलिंग पार्टिज व पीठासीन अधिकारियों को ट्रेनिंग दी गई। ट्रेनिंग चार जगह आयोजित की गई है। यहां एडीसी अपराजिता ने स्वयं पहुंचकर ट्रेनिंग का जायजा लिया और आवश्यक दिशा निर्देश दिए।

से केश निकलवाए तो उसकी रसीद अपने पास रखे। चेंकिंग टीम द्वारा केश के संदर्भ में पूछताछ करने पर उसे प्रस्तुत करें। उन्होंने कहा कि 50 हजार रुपये से अधिक रकम लेकर चलने पर पूछताछ हो सकती है। केश कहां से लाया गया और कहां ले जाया जा रहा है। केश का सोर्स बताने पर टीम द्वारा उसे जब्त कर मालखाने में जमा करवा दिया जाएगा। डॉ. शालीन ने बताया कि अभी तक अलग-अलग टीमों ने 45 लाख रुपये के करीब केश पकड़ा है।

**केश रिलीज कमेटी का भी गठन किया गया है। यदि कोई व्यक्ति पकड़े गए केश के संबंध में मान्य दस्तावेज प्रस्तुत करता है तो केश रिलीज कर दिया जाएगा। यह कमेटी सप्ताह में दो दिन सीईओ जिला परिषद नवीन कुमार आहूजा के नेतृत्व में बैठ रही है। एडीसी अपराजिता ने बताया कि 25 मई को अंबाला लोकसभा चुनाव के लिए मतदान किया जाएगा। इस चुनाव को पारदर्शी, निष्पक्ष व शांतिपूर्वक करवाने के लिए जिला प्रशासन पूरी तरह से वचनबद्ध है। चुनाव के लिए ट्रेनिंग अंबाला शहर के ओपीएस विद्या मंदिर स्कूल, अंबाला कैंट के फारूखा खालसा स्कूल, बराड़ा के लिए डीएवी रिवर साइड स्कूल कैंट व नारायणगढ़ विधानसभा के लिए से बीपीएस प्लेनेटोरियम में करवाई जा रही है। एडीसी अपराजिता ने सभी कर्मचारियों को लोकसभा चुनाव के दौरान कर्मठता से अपनी ड्यूटी का निर्वहन करने का आह्वान किया। उन्होंने कहा कि हम विश्व के सबसे बड़े लोकतंत्र में से एक हैं। इस लोकतांत्रिक प्रणाली में चुनाव सबसे महत्वपूर्ण विषय है। ऐसे में इन चुनावों को सही तरीके से आयोजित करवाने की जिम्मेदारी हम सभी की है। चुनाव ड्यूटी के दौरान कोई भी कर्मचारी कोताही न बरते।**